

पंजाब में निजी स्कूल की मनमानी नहीं

सरकार का बड़ा कदम, सालाना 5 प्रतिशत की सीमा तय, अध्यादेश मंजूर

चंडीगढ़, 13 जुलाई. पंजाब में निजी स्कूलों की फीस बढ़ोतरी पर नियंत्रण लगाने की दिशा में सरकार ने बड़ा फैसला लिया है. राज्यपाल गुलाब चंद कटारिया ने पंजाब रेगुलेशन ऑफ फीस ऑफ अनएडेड एजुकेशन इंस्टीट्यूशंस (अमेंडमेंट) ऑर्डिनंस, 2026 को मंजूरी दे दी है.

अध्यादेश लागू होने के बाद राज्य के निजी स्कूल निर्धारित नियमों के तहत ही फीस बढ़ा सकेंगे और सालाना फीस वृद्धि की सीमा 5 प्रतिशत तय होगी. मुख्यमंत्री भगवंत मान ने राज्यपाल की मंजूरी के लिए धन्यवाद देते हुए इसे बच्चों और अभिभावकों के हित में महत्वपूर्ण कदम बताया. उन्होंने कहा कि सरकार शिक्षा को व्यापार नहीं बनने देगी और निजी स्कूलों में फीस के नाम पर होने वाली कथित अनियमितताओं पर रोक लगाने के लिए प्रतिबद्ध है.



छात्रों की गूंज लाएगी बदलाव की क्रांति

नई दिल्ली, 13 जुलाई. कांग्रेस के पूर्व अध्यक्ष और लोकसभा में विपक्ष के नेता राहुल गांधी ने कहा है कि देश की शिक्षा व्यवस्था भ्रष्टाचार, वसूली और पक्षपाती होकर छात्रों के भविष्य के साथ खिलवाड़ किया जा रहा है इसलिए छात्रों को अब संगठित होकर लड़ना होगा ताकि छात्रों की गूंज अभियान शिक्षा व्यवस्था में बदलाव के लिए क्रांति का माध्यम



हैं, जो आज की शिक्षा व्यवस्था का वर्णन कर रहे हैं. उन्होंने आरोप लगाया कि बच्चों का भविष्य संवारने के लिए बनाई गई शिक्षा व्यवस्था अब एक बेईमान वसूली तंत्र में बदल चुकी है, जो छात्रों और उनके परिवारों को कर्ज,

तनाव और निराशा की ओर धकेल रही है. उन्होंने कहा कि शिक्षा व्यवस्था में फैले भ्रष्टाचार ने पेपर लीक माफिया को जन्म दिया है, जो लाखों छात्रों को वर्षों की मेहनत एक झटके में बर्बाद कर देता है. उनका आरोप था कि इस व्यवस्था में दोषी वेंडरों और अधिकारियों को कार्रवाही के बजाय नए टेंडर और तरक्की मिलती है जबकि सजा छात्र पाते हैं और उन्हें टूटे सपनों और अनिश्चित भविष्य के साथ छोड़ दिया जाता है.

कांग्रेस नेता ने कहा, केंद्र सरकार और केंद्रीय शिक्षा मंत्री इस पूरे मामले पर चुपि साधे हुए हैं तथा जवाबदेही से बच रहे हैं और मीडिया भी इस गंभीर मुद्दे पर मौन है. अब बहुत हो चुका है और शिक्षा व्यवस्था में व्यापक बदलाव की जरूरत है. उन्होंने छात्रों, युवाओं और अभिभावकों से 17 जुलाई को देहरादून में आयोजित छात्रों की गूंज कार्यक्रम में बड़ी संख्या में शामिल होकर शिक्षा व्यवस्था में बदलाव की इस मुहिम को मजबूत करने की अपील की है.

एक नजर में

नेतन्याहू के नेतृत्व पर चुनाव 27 अक्टूबर को

यरुशलम. इजरायल में आम चुनाव 27 अक्टूबर को होंगे. देश की संसद (कनेसेट) ने इसकी घोषणा करते हुए कहा कि कानून के तहत निर्धारित अंतिम तिथि पर चुनाव कराये जाएंगे. इन चुनावों को वर्ष 2023 में गाजा युद्ध शुरू होने के बाद प्रधानमंत्री बेंजामिन नेतन्याहू के नेतृत्व पर जनमत-संग्रह के रूप में देखा जा रहा है. इजराइल की संसद (कनेसेट) का वर्तमान कार्यकाल 17 जुलाई को समाप्त होने वाला है, जिससे सत्तारूढ़ गठबंधन को कई दशकों में पहली बार अपना पूर्ण चार वर्षीय कार्यकाल पूरा करने का अवसर मिलेगा. संसद ने कहा, वर्तमान कनेसेट अपना पूरा कार्यकाल पूरा कर रही है और अमाल आम चुनाव कानून के अनुसार 27 अक्टूबर को पहले से निर्धारित है. चूंकि संसद का कार्यकाल समय से पहले समाप्त करने का कोई इरादा नहीं है, इसलिए कनेसेट भंग करने के लिए अलग कानून लाने की आवश्यकता नहीं है. इजरायल के 76 वर्षीय प्रधानमंत्री नेतन्याहू सबसे लंबे समय तक इस पद पर बने रहने वाले नेता हैं। उन्होंने एक बार फिर चुनाव लड़ने की घोषणा की है.

हस्तियों के ट्वीट



इटली की प्रधानमंत्री जियोर्जिया मेलोनी ने सोशल मीडिया मंच एक्स पर एक पोस्ट साझा कर संगठित अपराध के खिलाफ सरकार की प्रतिबद्धता दोहराई. इटली के प्रधान मंत्री. जियोर्जिया मेलोनी ने हाल ही में सोशल मिडिया एक्स पर एक पोस्ट साझा करते हुए कहा कि आज पालेर्मो में, सार्वजनिक व्यवस्था और सुरक्षा समिति की अध्यक्षता करने के लिए उपस्थित हैं. विया डीअमेलियो नरसंहार की 34वीं वर्षगांठ से कुछ ही दिन पहले, राज्य का संदेश स्पष्ट है :संगठित अपराध के खिलाफ, कोई पीछे नहीं हटेंगा.



सौगात

लखनऊ-कानपुर एक्सप्रेस-वे शुरू, पहले लगते थे तीन घंटे, हाईवे निर्माण के लिए पैसों की कमी नहीं-गडकरी

अब 40 मिनट में कानपुर से लखनऊ

उन्नाव/लखनऊ, 13 जुलाई. लखनऊ-कानपुर एक्सप्रेस-वे सोमवार को आम जनता के लिए समर्पित कर दिया गया। उन्नाव में आयोजित कार्यक्रम में केंद्रीय सड़क परिवहन एवं राजमार्ग मंत्री नितिन गडकरी और रक्षा मंत्री राजनाथ सिंह ने इसका उद्घाटन किया.

उत्तर प्रदेश के मुख्यमंत्री योगी आदित्यनाथ और उपमुख्यमंत्री ब्रजेश पाठक भी कार्यक्रम में मौजूद रहे. उद्घाटन समारोह में नितिन गडकरी ने कहा कि देश में सड़क निर्माण के लिए संसाधनों की कमी नहीं है. उन्होंने कहा कि उनके मंत्रालय



मुख्यमंत्री योगी आदित्यनाथ ने कहा कि केंद्र सरकार की ओर से उत्तर प्रदेश को करीब 60 हजार करोड़ रुपये की सड़क परियोजनाओं की मंजूरी मिली है. उन्होंने कहा कि राज्य में बेहतर कनेक्टिविटी के लिए नए एक्सप्रेस-वे और फोरलेन सड़कों का निर्माण जारी है. लखनऊ-कानपुर एक्सप्रेस-वे का शिलान्यास 5 जनवरी 2022 को किया गया था और करीब 1650 दिनों में इसका निर्माण पूरा हुआ.

के पास बड़े पैमाने पर योजनाओं के लिए धन उपलब्ध है और सरकार का लक्ष्य बेहतर परिवहन व्यवस्था तैयार करना है. उन्होंने दावा किया कि आने वाले समय में भारत के हाईवे दुनिया के बेहतरीन हाईवे में शामिल होंगे. 63 किलोमीटर लंबा लखनऊ-कानपुर एक्सप्रेस-वे करीब 4700 करोड़ रुपये की लागत से तैयार किया गया है. इस एक्सप्रेस-वे के शुरू होने के बाद लखनऊ से कानपुर के बीच यात्रा का समय घटकर लगभग 40 मिनट रह जाएगा। इससे पहले इस दूरी को तय करने में ढाई से तीन घंटे तक लग

बैंकों के बार में भीषण आग, 27 लोगों की मौत

बैंकों, 13 जुलाई. थाईलैंड की राजधानी बैंकॉक के मनोरम चतुचक जिले में रविवार देर रात एक बार में भीषण आग लगने से कम से कम 27 लोगों की मौत हो गयी, जबकि आठ अन्य गंभीर रूप से झुलस गये. बैंकॉक पोस्ट की

आठ की हालत गंभीर

रिपोर्ट के अनुसार, 63 से अधिक घायलों का विभिन्न अस्पतालों में उपचार चल रहा है. घायलों को 16 अलग-अलग अस्पतालों में ले जाया गया.

यह दुर्घटना रविवार रात 11.57 बजे लैट फाओ रोड पर सोई लैट फाओ-1 रोड के पास रोंग बीयर ला लैट फाओ बीयर हॉल में हुई, जहां कई ग्राहक मौजूद थे. आपदा रोकथाम एवं शमन विभाग के अनुसार, सूचना मिलने पर दमकलकर्मी आधी रात के तुरंत बाद मौके पर पहुंचे और



प्रधानमंत्री ने घटनास्थल का दौरा किया

प्रधानमंत्री अनुति चार्नवीराकुल ने सोमवार सुबह घटनास्थल का दौरा किया. उन्होंने बताया कि आग लगने के समय प्रस्तुति दे रहे एक संगीतकार ने उन्हें बताया कि तेज धमाके जैसी आवाज हुई, जिसके बाद लोग धुएँ और आग से बचने के लिए बाहर भागने लगे संगीतकार के अनुसार, एक राहगीर चालक ने आग की सूचना दमकल विभाग को दी थी. बैंकॉक के गवर्नर वाइचार्ट सिद्धीपुट ने बताया कि छत पर लगी सजावट की वजह से आग तेजी से फैली. पीड़ितों ने जलते हुए प्लास्टिक से निकलने वाला जहरीला धुआँ सांस के जरिए अंदर ले लिया। उन्होंने कहा कि पब के पास लाइसेंस था, यह एक मंजिला कंटीट की इमारत में चल रहा था और वहां संगीत कार्यक्रम की भी इजाजत थी.

करीब आधे घंटे में आग पर काबू पा लिया. प्रत्यक्षदर्शियों ने बताया कि आग बार के मंच के पास से शुरू हुई और तेजी से पूरे परिसर में फैल गयी.

आग लगते ही बिजली गुल हो गयी और कुछ ही देर में पूरा परिसर धुएँ से भर गया. सोशल मीडिया पर सामने आये वीडियो में लोग जान बचाने के लिए चीखते-चिल्लाते हुए बाहर भागते दिखाई दे रहे हैं। कुछ लोगों के कपड़ों में भी आग लगी हुई थी। अधिकांश शव शौचालय से बरामद हुए, जहां लोग आग और धुएँ से बचने के लिए छिप गये थे।

बैंकॉक आपदा शमन विभाग की प्रारंभिक जांच में आशंका जतायी गयी है कि आग एयर कंडीशनर में शॉर्ट सर्किट के कारण लगी हो सकती है, हालांकि आग लगने के कारणों की आधिकारिक पुष्टि नहीं हुई है। अधिकारियों ने घटना की विस्तृत जांच के आदेश दिये हैं।

जौद से 17 जुलाई को दोड़ेगी देश की पहली हाइड्रोजन ट्रेन

चंडीगढ़, 13 जुलाई. हरियाणा के जौद से 17 जुलाई को भारतीय रेलवे के इतिहास में एक नया अध्याय जोड़ने जा रहा है. प्रधानमंत्री नरेन्द्र मोदी जौद से देश की पहली हाइड्रोजन-संचालित ट्रेन को हरी झंडी दिखाकर रवाना करेंगे। यह ट्रेन जौद और सोनीपत के बीच चलेगी तथा पूरी तरह हाइड्रोजन ईंधन से संचालित होगी। इसका उद्देश्य स्वच्छ, टिकाऊ और पर्यावरण अनुकूल रेल परिवहन को बढ़ावा देना है। मुख्यमंत्री नयब सिंह सैनी ने सोमवार को कहा कि प्रधानमंत्री के नेतृत्व में भारत आधुनिक तकनीक और विश्वस्तरीय बुनियादी ढांचे की दिशा में तेजी से आगे बढ़ रहा है.

टीएमसी के पूर्व विधायक घोष ने कोर्ट का दरवाजा खटखटया

कोलकाता, 13 जुलाई. पश्चिम बंगाल में पानीहाटी से तृणमूल कांग्रेस के पूर्व विधायक निर्मल घोष ने गिरफ्तारी से बचने के लिए सोमवार को कलकत्ता उच्च न्यायालय में याचिका दायर की है. यह कदम उनके बेटे तीर्थंकर घोष की रविवार देर रात दक्षिणेश्वर इलाके से पुलिस द्वारा गिरफ्तारी के कुछ घंटों बाद उठाया गया. याचिका दायर करने की अनुमति मांगने वाला अर्जी न्यायमूर्ति सौगत भट्टाचार्य की खंडपीठ के समक्ष रखी गयी. अदालत ने इसकी इजाजत दे दी है. इस मामले की सुनवाई इस सप्ताह के आखिर में होने की संभावना है. तीर्थंकर घोष को कई आपराधिक मामलों के सिलसिले में गिरफ्तार किया गया था.

पुलिस के मुताबिक तीर्थंकर 2021 के पश्चिम बंगाल विधानसभा चुनावों के बाद हुई कथित चुनाव-बाद हिंसा से जुड़े एक मामले में आरोपी हैं. जांचकर्ताओं ने उसका नाम एक करोड़ रुपये के कथित लॉटरी घोटाले से भी जोड़ा है. पुलिस का आरोप है कि तीर्थंकर और उसके साथियों ने जबरन एक लॉटरी बिजेटा से उसका जीता हुआ टिकट छीन लिया, पीड़ित के साथ मारपीट की और इनाम की रकम हड़प ली. बताया जाता है कि वह काफी समय से फरार था, लेकिन पुलिस ने उसके मोबाइल फोन की लोकेशन का पता लगाया और एक गुप्त सूचना के आधार पर उसे गिरफ्तार कर लिया.

टीनएज रिश्तों पर सुको ने जताई चिंता

नई दिल्ली, 13 जुलाई. सुप्रीम कोर्ट ने सोमवार को किशोरों के आपसी संबंधों से जुड़े मामलों में प्रोटेक्शन ऑफ चिल्ड्रेन फॉम सेक्सुअल ऑफेंसेस अधिनियम, 2012 के इस्तेमाल पर महत्वपूर्ण टिप्पणी की।

पारिवारिक शिकायतों के बाद दर्ज हो जाते हैं अपराधिक केस

न्यायमूर्ति बी.वी. नागरत्ना और न्यायमूर्ति आर. महादेवन की पीठ ने कहा कि 15 से 18 वर्ष की आयु में कई किशोर-किशोरियां आपसी सहमति से संबंध बनाते हैं और कुछ

बंगाल मदरसा स्टॉफ की याचिका खारिज

उच्चतम न्यायालय ने पश्चिम बंगाल के मदरसों में अपनी नियुक्ति के लिए मान्यता की मांग करने वाले 350 शिक्षकों एवं अन्य स्टाफ की याचिका सोमवार को खारिज कर दी। पश्चिम बंगाल मदरसा सेवा आयोग अधिनियम 2008 को कलकत्ता उच्च न्यायालय की एकल न्यायाधीश पीठ ने असंबंधीय करार दिया था, जिसके बाद इन सभी की नौकरी चली गयी थी। न्यायालय ने बाद में इस फैसले को बरकरार रखा था। याचिकाकर्ताओं ने उच्चतम न्यायालय से कहा कि उनकी नियुक्ति स्थायी थी इसलिए उन्हें पश्चिम बंगाल की सहायता-अनुदान योजना के तहत तनख्वाह मिलनी चाहिए।

मामलों में घर छोड़कर भी चले जाते हैं। अदालत ने कहा कि ऐसे मामलों में कई बार माता-पिता अपनी सामाजिक प्रतिष्ठा के कारण

पीओसीएसओ के तहत आपराधिक मामला दर्ज कराते हैं, जिसके बाद न्यायालय को तथ्यों के आधार पर निर्णय करना पड़ता है।

ज्ञानपीठ से सम्मानित हुए आर . वैरमुत्तु

नई दिल्ली, 13 जुलाई. तमिल साहित्यकार एवं गीतकार आर वैरमुत्तु को देश के सबसे बड़े साहित्यिक पुरस्कार ज्ञानपीठ से सोमवार को सम्मानित किया गया.

कर्ण सिंह ने चिन्मय सभागार में किया सम्मान

पूर्व केंद्रीय मंत्री कर्ण सिंह ने यहां चिन्मय सभागार में उन्हें इस पुरस्कार से सम्मानित किया। पुरस्कार स्वरूप उन्हें 11 लाख रुपए की सम्मान राशि, वाग्देवी की एक कांस्य प्रतिमा तथा प्रशस्ति पत्र भेंट किया गया।



श्री वैरमुत्तु भारत के प्रख्यात तमिल कवि, गीतकार, उपन्यासकार और साहित्यकार हैं. उनका जन्म 13 जुलाई 1953 को तमिलनाडु के थेनी जिले में हुआ. उन्होंने चेन्नई के पन्थैयापा कॉलेज से तमिल साहित्य में स्नातकोत्तर किया और अपने साहित्यिक जीवन की शुरुआत कवि के रूप में की। वर्ष 1980 में फिल्म निम्नलगल के माध्यम से उन्होंने तमिल सिनेमा में गीतकार के रूप में पदार्पण किया था.

एनटीए ने जारी की ओएमआर शीट और रिक्तोंड रिसपॉन्स

नयी दिल्ली. राष्ट्रीय परीक्षा एजेंसी (एनटीए) ने नीट (यूजी)-2026 की पुनर्परीक्षा में शामिल अभ्यर्थियों के लिए ओएमआर उत्तर पत्रक की स्कैन कॉपी और रिक्तोंड रिसपॉन्स जारी कर दिये हैं. एनटीए ने सोमवार को सार्वजनिक सूचना जारी कर बताया कि अभ्यर्थी आधिकारिक वेबसाइट पर लॉगिन कर अपनी ओएमआर शीट और रिक्तोंड उत्तर देख सकते हैं तथा यदि किसी उत्तर पर आपत्ति हो तो निर्धारित शुल्क के साथ ऑनलाइन चुनौती दर्ज करा सकते हैं। एजेंसी ने कहा कि रिक्तोंड रिसपॉन्स पर आपत्ति दर्ज कराने की प्रक्रिया 13 जुलाई से शुरू हो गयी है और 15 जुलाई को सुबह 11 बजे तक जारी रहेगी।

जाते थे. यह देश का पहला बैरियर-लेस एक्सप्रेस-वे बताया जा रहा है. यहां दोल भुगतान के लिए ऑटोमैटिक नंबर प्लेट रिकग्निशन कैमरे और फास्टैग तकनीक का इस्तेमाल किया जाएगा.

बीजेपी ने उमर अब्दुल्ला को भेजा कानूनी नोटिस

जम्मू, 13 जुलाई. जम्मू-कश्मीर के मुख्यमंत्री उमर अब्दुल्ला द्वारा भारतीय जनता पार्टी पर उनकी सरकार गिराने के लिए नेशनल कॉन्फ्रेंस के विधायकों को धन और मंत्री पद का लालच देने का आरोप लगाने के बाद राजनीतिक विवाद कानूनी स्तर



100 करोड़ के दावे की चेतावनी जम्मू-कश्मीर में सियासी विवाद गहराया

पर पहुंच गया है। भाजपा की जम्मू-कश्मीर इकाई ने मुख्यमंत्री को मानहानि का कानूनी नोटिस भेजते हुए आरोपों को झूठा, निराधार और पार्टी की प्रतिष्ठा को नुकसान पहुंचाने वाला बताया है। भाजपा की ओर से अधिवक्ता परीमोक्ष सेठ के माध्यम से भेजे गए नोटिस में कहा गया है कि मुख्यमंत्री द्वारा सार्वजनिक रूप से लगाए गए आरोपों से पार्टी की छवि प्रभावित हुई है. नोटिस में उमर अब्दुल्ला से सात दिनों के भीतर अपने बयान वापस लेने और बिना शर्त सार्वजनिक माफी मांगने की मांग की गई है। पार्टी ने स्पष्ट किया है कि यदि निर्धारित अवधि में ऐसा

अदालतों के जरिए राजनीतिक लड़ाइयां लड़नी है भाजपा

जम्मू-कश्मीर के मुख्यमंत्री उमर अब्दुल्ला ने सोमवार को भारतीय जनता पार्टी (भाजपा) पर आरोप लगाया है कि वह राजनीतिक लड़ाई राजनीतिक तरीके से लड़ने की बजाय अदालतों के जरिये लड़ना पसंद करती है। श्री अब्दुल्ला ने भाजपा की ओर से भेजे गये कानूनी नोटिस का जवाब दिया।